

### -:: આંક-૧ ચાર્જશીટ નીચે હુકમ ::-

(૧) ચાર્જશીટ તેમજ તે લગત કેસ પેપર્સ વંચાણે લીધા, પ્રસ્તુત કેસમાં તપાસ કરનાર અમલદાર ધ્વારા તપાસના આધારે આરોપી વિરુદ્ધ ભારતીય ન્યાય સંહિતા -૨૦૨૩ ની કલમ ૨૨૩ મુજબના ગુનાઓ સબબ ભારતીય નાગરીક સુરક્ષા સંહિતા, ૨૦૨૩ ની કલમ ૧૮૩ મુજબનો રીપોર્ટ (ચાર્જશીટ) કરવામાં આવેલ છે. ચાર્જશીટ ફોજદારી રજીસ્ટરે દાખલ કરવામાં આવેલ પરંતુ આરોપીને સમન્સ કાઢવામાં આવેલ નથી.

(૨) ભારતીય ન્યાય સંહિતા ૨૦૨૩ ની કલમ ૨૨૩ મુજબનો ગુન્હો ભારતીય નાગરીક સુરક્ષા સંહિતા, ૨૦૨૩ ના પ્રથમ શીડ્યુલ મુજબ કોન્ગીઝેબલ ગુન્હો છે પરંતુ ભારતીય નાગરીક સુરક્ષા સંહિતા, ૨૦૨૩ ની કલમ ૨૧૫ વંચાણે લેતા તેમાં બી.એન.એસ. ની કલમ-૨૦૬ થી કલમ ૨૨૩ હેઠળના ગુનાઓમાં સંબંધીત રાજ્ય સેવક / અધીકારી કે વહીવટ હેતુઓ માટે તેઓની નીચેના રાજ્ય સેવક દ્વારા લેખીત ફરીયાદ દાખલ કરવામાં ન આવે ત્યાં સુધી કોર્ટે આ ગુનાઓનું સંજ્ઞાન લઈ શકે નહીં તેવી જોગવાઈ કરવામાં આવેલ છે, પ્રસ્તુત કેસમાં પોલીસ સ્ટેશનમાં ફરીયાદ આપવામાં આવેલ છે, ફરીયાદ વંચાણે લેતા આરોપીએ જીલ્લા મેજીસ્ટ્રેટશ્રીનાઓએ પ્રસિદ્ધ કરેલ જાહેરનામાનો ભંગ કરેલાનું જણાવેલ છે પરંતુ હાલના કેસમાં ભારતીય નાગરીક સુરક્ષા સંહિતા, ૨૦૨૩ ની કલમ ૨૧૫ વંચાણે લેતા જીલ્લા મેજીસ્ટ્રેટશ્રી કે તેઓના નીચેના વહીવટી અધીકારી ધ્વારા કોર્ટમાં લેખીત ફરીયાદ દાખલ કરવામાં આવેલ નથી અને આ કામે ચાર્જશીટ સાથે રજુ કરવામાં આવેલ જાહેરનામામાં ફરીયાદ કરવાની સત્તા પોલીસ કમિશ્નરશ્રીના દરજ્જાથી હેડ કોન્સ્ટેબલ સુધીનો હોદ્દો ધરાવતા તમામ અધિકારીઓને આપવામાં આવેલ હોવાનો ઉલ્લેખ કરવામાં આવેલ છે અને તે મુજબ પો.સ્ટે.ના પોલીસ કર્મચારી દ્વારા હાલની ફરીયાદ પોલીસ સ્ટેશનમાં પી.એસ.ઓ. રૂબરૂ આપવામાં આવેલ છે પરંતુ ભારતીય નાગરીક સુરક્ષા સંહિતા, ૨૦૨૩ ની કલમ ૨૧૫ મુજબની અદાલતમાં ફરીયાદ કરવામાં આવેલ નથી. આવી ફરીયાદ પોલીસ સ્ટેશનમાં આપવા બાબતે નામદાર સુપ્રીમ કોર્ટ દ્વારા દોલતરામ વિ સ્ટેટ ઓફ પંજાબ, એ.આઈ.આર ૧૯૬૨ એસ.સી પેજ નં-૧૨૦૬ માં ઠરાવેલ છે કે મેજીસ્ટ્રેટ ધ્વારા પોલીસ રીપોર્ટ ઉપર લેવામાં આવેલ સંજ્ઞાનમાં આરોપી તકસીરવાન ઠરાવવામાં આવેલ હોય અને ભારતીય નાગરીક સુરક્ષા સંહિતા, ૨૦૨૩ ની કલમ ૨૧૫ નો બાધ લાગુ પડતો હોય તો આવી સજા મેજીસ્ટ્રેટની હકુમત વિના ગણાય અને કાર્યવાહી પ્રથમથી રદ (Void-ab initio) ગણાય, તેવી જ રીતે નામદાર ગુજરાત હાઈકોર્ટ ધ્વારા રામજી ભીખા કોલી વિ.સ્ટેટ ઓફ ગુજરાત ૧૯૯૯ સી.આર.એલ.જે ૧૨૪૪ તેમજ સાહીદખાન વાહીદખાન પઠાણ વિ.સ્ટેટ ઓફ ગુજરાત (ફીમીનલ મીસી.એપ્લી.નં.૧૭૪૭૩/૨૦૨૦) તા.૧૪/૬/૨૦૨૧ ના ચુકાદામાં ઠરાવેલ છે કે, ભારતીય નાગરીક સુરક્ષા સંહિતા, ૨૦૨૩ ની કલમ ૨૧૫ માં જણાવેલ ગુનાઓમાં લેખીત કોર્ટ રુબરૂ ફરીયાદ કરવી ફરજીયાત છે, તેવા સંજોગોમાં પોલીસ દ્વારા ભારતીય ન્યાય સંહિતા ૨૦૨૩ ની કલમ ૨૨૩ મુજબના ગુન્હામાં ફરીયાદ અદાલતમાં નહીં કરી પોલીસ સ્ટેશનમાં ફરીયાદ આપી તપાસ કરી ચાર્જશીટ કરેલ

છે તે નિયમાનુસાર ન ગણાય અને તેવા સંજોગોમાં આરોપી સામે ભારતીય ન્યાય સંહિતા ૨૦૨૩ ની કલમ ૨૨૩ મુજબના ગુન્હામાં ચાર્જશીટના આધારે કોગ્નીઝન્સ લઈ શકાય નહીં કે કેસની કાર્યવાહી આગળ ચલાવી શકાય નહીં.

(૩) આમ ઉપરોક્ત ચર્ચા મુજબ હાલના કામે કાયદાનો બાધ નડતો હોવાથી કોગ્નીઝન્સ લઈ શકાય નહીં અને જો કોર્ટ કોગ્નીઝન્સ લઈને કેસ ચલાવી આરોપીને કસુરવાન કે નીર્દોષ ઠરાવે તે કાયદા મુજબ યોગ્ય નથી, આમ આરોપીનો કેસ ચલાવી શકાય નહીં જેથી ન્યાયના હિતમાં નીચે મુજબનો હુકમ કરવામાં આવે છે.

### —:: હુકમ ::—

- હાલના કેસના ગુણદોષમાં ઉત્તર્યા વગર હાલના કેસની કાર્યવાહી ભારતીય નાગરીક સુરક્ષા સંહિતા, ૨૦૨૩ ની કલમ ૨૮૧ હેઠળ સ્થગીત કરી આરોપીને બીનતહોમત છોડી ફેંસલ કરવામાં આવે છે.
- સરકારશ્રીને / પોલીસ ખાતાને હાલની ફરીયાદ બાબતે યોગ્ય તે કાયદેસરની કાર્યવાહી કરી નિયમાનુસાર ફરીયાદ કરવા માટે સદર હુકમથી કોઈ બાધ આવશે નહીં.
- સદર કામે જો કોઈ મુદામાલ કબજે કરવામાં આવેલ હોય અને તે બાબતે જો કોઈ વચગાળાનો હુકમ થયો હોય તો તે કાયમ કરવામાં આવે છે. જો મુદામાલ બાબતે કોઈ હુકમ થયેલ ન હોય તો મુદામાલના માલીકની તપાસ કરી મુદામાલ તેના માલીકને સોંપવાનો હુકમ કરવામાં આવે છે.

હુકમ આજરોજની તા.૧૪/૦૯/૨૦૨૪ ની સ્પેશીયલ સીટીંગમાં વાંચી સંભળાવી જાહેર કર્યો.

DATE : 14-09-2024

PLACE: RAJKOT

(SHEETAL VENKATESON MUDALIAR)  
16th ADDL CHIEF JUDICIAL MAGISTRATE  
RAJKOT.  
CODE NO.GJ01217